

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
លិខិតបើកចំហរ

យើងខ្ញុំជាប្រជាពលរដ្ឋ ប្រមាណជាង ៥៥០ គ្រួសារដែលរស់នៅឃុំ ស្រះជីក ឃុំ ប៉ោយបាញ់
ឃុំ ភ្នំដី ស្រុក ភ្នំស្រុក ខេត្ត បន្ទាយមានជ័យ។

គោរពជូន

ការិយាល័យសហចៅក្រមស៊ើបអង្កេតនៃ អ.វ.ត.ក

យើងខ្ញុំទាំងអស់គ្នាមានសេចក្តីសោមនស្សរីករាយនៅពេលដឹងថា រាជរដ្ឋាភិបាលកម្ពុជា និង
អង្គការសហប្រជាជាតិ បានបង្កើតសាលាក្តីខ្មែរក្រហមដើម្បីកាត់ទោសមេដឹកនាំជាន់ខ្ពស់ និងជន
ទាំងឡាយណាដែល ទទួលខុសត្រូវខ្ពស់បំផុតលើបទឧក្រិដ្ឋកម្មដែលបានកើតឡើងនៅប្រទេស
កម្ពុជា ចន្លោះពីថ្ងៃទី ១៧ ខែ មេសា ឆ្នាំ ១៩៧៥ ដល់ថ្ងៃទី ០៦ ខែ មករា ឆ្នាំ ១៩៧៩ ។
យើងឃើញថាសាលាក្តីខ្មែរក្រហមមានដំណើរការរហូតដល់បច្ចុប្បន្នទាំងសំណុំរឿង០០១ និង
សំណុំរឿង០០២ ត្រូវ បានតុលាការចាត់ការណ៍បានត្រឹមត្រូវនិង ឯករាជ្យដោយមានការគាំទ្រពី
សាធារណៈមតិជាតិ និងមតិ អន្តរជាតិ ។ ប៉ុន្តែគួរឲ្យសោកស្តាយនិងឈឺចាប់ខ្លោចផ្សារយ៉ាងខ្លាំង
កាលពីពេលថ្មីៗនេះ យើងខ្ញុំ បានឮដំណឹងថា សំណុំរឿង០០៤ ទាក់ទងនឹងទំនប់អាងទឹកត្រពាំង
ថ្មតីជាកន្លែងដែលជនរងគ្រោះធ្លាប់ ធ្វើការហើយក៏មានការកាប់សម្លាប់មនុស្សរាប់ម៉ឺននាក់ផងដែរ
ត្រូវបានសាលាក្តីមានបំណងទាត់ចោល។

អាស្រ័យហេតុនេះយើងខ្ញុំដែលជាជនរងគ្រោះទំនប់អាងត្រពាំងថ្មតីត្រូវបាន អ.វ.ត.ក
ផ្តល់ឱកាស ដើម្បីធ្វើជាសាក្សីរស់ដើម្បីផ្តល់ព័ត៌មានឲ្យបានពេញលេញលើសំណុំរឿង ០០៤ និង
សំណូមពរឲ្យ សហចៅក្រមស៊ើបអង្កេតរឿងនេះ ដោយឯករាជ្យចៀសវាងចាកឲ្យផុតពីការ
ជ្រៀតជ្រែករបស់អ្នក នយោបាយពីមជ្ឈដ្ឋានខាងក្រៅ ។

យើងខ្ញុំស្នើសុំឲ្យ អ.វ.ត.ក ធ្វើការផ្តល់ភាពយុត្តិធម៌ ដល់ជនរងគ្រោះជាពិសេសសូមផ្តល់ជូន
នូវការដាក់ពាក្យបណ្តឹងដើម្បីតាំងខ្លួនជាដើមបណ្តឹងរដ្ឋប្បវេណីរឹកផ្តល់ជូននូវសិទ្ធិណាមួយនោះ។

យើងខ្ញុំសង្ឃឹមជឿជាក់យ៉ាងមុតមាំជាទីបំផុតទៅលើសាលាក្តីខ្មែរក្រហមដើម្បីផ្តល់ភាពយុត្តិ
ធម៌ដល់ពួកយើងខ្ញុំជាជនរងគ្រោះ ។

អាស្រ័យដូចបានជម្រាបជូនខាងលើ សូមការិយាល័យសហចៅក្រមស៊ើបអង្កេតនៃអ.វ.ត.ក
ធ្វើការពិចារណាឡើងវិញលើសំណុំរឿងនេះ ដើម្បីផ្តល់នូវភាពយុត្តិធម៌ដល់ជនរងគ្រោះទាំងអស់។
សូមអស់លោក-លោកស្រី ទទួលនូវការរាប់អានដ៏ជ្រាលជ្រៅអំពីយើងខ្ញុំ ។

ភ្នំស្រុក ថ្ងៃទី ២៤ ខែ មិថុនា ឆ្នាំ ២០១១
ស្នាមមេដៃស្តាំតំណាងជនរងគ្រោះ

ស.ស.សាវីណ ១១
ស.ស.សាវីណ ១២
ស.ស.សាវីណ ១៣
ស.ស.សាវីណ ១៤
ស.ស.សាវីណ ១៥